

వాల్మీకి రామాయణం

అయోధ్యకాండ

29. ఏకోనత్రింశః సర్గః - వనగమనవిజ్ఞప్తిః
(వనానుగమనయాచనాజానిర్బంధః)



|| వనానుగమనయంచానిర్బంధః ||

ఏతత్తు వచనం శ్రుత్వా సీతా రామస్య దుఃఖితా |

ప్రసక్తాశ్రుముఖీ మందమిదం వచనమబ్రవీత్ || 1 ||

యే త్వయా కీర్తితా దోషా వనే వస్తవ్యతాం ప్రతి |

గుణానిత్యేవ తాన్విద్ధి తవ స్నేహపురస్కృతాన్ || 2 ||

మృగాః సింహా గజాశ్చైవ శార్దూలాః శరభాస్తథా |

పక్షిణః సృమరాశ్చైవ యే చాన్యే వనచారిణః || 3 ||

అదృష్టపూర్వరూపత్పార్యే తే తవ రాఘవః |

రూపం దృష్ట్వాఽపసర్పేయుర్భయే సర్పే హి బిభ్యతి || 4 ||

త్వయా చ సహ గంతవ్యం మయా గురుజనాజ్ఞయా |

త్వద్వియోగేన మే రామ త్యక్తవ్యమిహ జీవితమ్ || 5 ||

న చ మాం త్వత్సమీపస్థామపి శక్నోతి రాఘవ |

సురాణామీశ్వరః శక్తః ప్రథర్షయితుమోజసా || 6 ||

పతిహీనా తు యా నాలి న సా శక్నోతి జీవితమ్ |

కామమేవంవిధం రామ త్వయా మమ విదర్శితమ్ || 7 ||

అథ వాపి మహావ్రాజ్ఞ బ్రాహ్మణానాం మయా శ్రుతమ్ |

పురా పితృగృహే సత్యం వస్తవ్యం కిల మే వనే || 8 ||

లక్షణిభ్యో ద్విజాతిభ్యః శ్రుత్వాఽహం వచనం పురా |

వనవాసకృతోత్సాహా నిత్యమేవ మహాబల || 9 ||

ఆదేశో వనవాసస్య ప్రాప్తవ్యః స మయా కిల |

సా త్వయా సహ తత్రాహం యాస్యామి ప్రియ నాన్యథా || 10 ||

కృతాదేశా భవిష్యామి గమిష్యామి సహ త్వయా |

కాలశ్చాయం సముత్పన్నః సత్యవాగ్భవతు ద్విజః || 11 ||

వనవాసే హి జానామి దుఃఖాని బహుధా కిల |

ప్రాప్యంతే నియతం వీర పురుషైరకృతాత్మభిః || 12 ||

కన్యయా చ పితుర్గృహే వనవాసః శ్రుతో మయా |

భిక్షిణ్యాః సాధువృత్తాయా మమ మాతురిహగ్రతః || 13 ||

వాల్మీకి రామాయణం

అయోధ్యకాండ

29. ఏకోనత్రింశః సర్గః - వనగమనవిజ్ఞప్తిః
(వనానుగమనయాచనాజానిర్బంధః)



ప్రసాదితశ్చ వై పూర్వం త్వం వై బహువిధం ప్రభో |
గమనం వనవాసస్య కాంక్షితం హి సహ త్వయా || 14 ||

కృతక్షణాఽహం భద్రం తే గమనం ప్రతి రాఘవ |
వనవాసస్య శూరస్య చర్యా హి మమ రోచతే || 15 ||

శుద్ధాత్మస్తేమభావాద్ధి భవిష్యామి వికల్మషా |
భర్తారమనుగచ్ఛంతీ భర్తా హి మమ దైవతమ్ || 16 ||

ప్రేత్యభావేఽపి కల్యాణః సంగమో మే సహ త్వయా |
శ్రుతిర్హి శ్రూయతే పుణ్యా బ్రాహ్మణానాం తపస్వినామ్ || 17 ||

ఇహ లోకే చ పితృభిర్యాస్త్రీ యస్య మహామతే |
అద్భిర్దత్తా స్వధర్మేణ ప్రేత్యభావేఽపి తస్య సా || 18 ||

ఏవమస్తాత్స్వకాం నాలిం సువృత్తాం హి పతివ్రతామ్ |
నాభిరోచయసే నేతుం త్వం మాం కేనేహ హేతునా || 19 ||

భక్తాం పతివ్రతాం దీనాం మాం సమాం సుఖదుఃఖయోః |
నేతుమర్హసి కాకుత్స్థ సమానసుఖదుఃఖినీమ్ || 20 ||

యది మాం దుఃఖితామేవం వనం నేతుం న చేచ్ఛసి |
విషమగ్నిం జలం వాహమాస్థాస్యే మృత్యుకారణాత్ || 21 ||

ఏవం బహువిధం తం సా యాచతే గమనం ప్రతి |
నానుమేనే మహాబాహుస్తాం నేతుం విజనం వనమ్ || 22 ||

ఏవముక్తా తు సా చింతాం మైథిలీ సముపాగతా |
స్నాపయంతీవ గాముష్ణైరశ్రుభిర్మయనచ్యుతైః || 23 ||

చింతయంతీ తథా తాం తు నివర్తయితుమాత్మవాన్ |
క్రోధావిష్టాం చ తామ్రోష్ఠీం కాకుత్స్థో బహ్వాసాంత్వయత్ || 24 ||

ఇతి శ్రీమద్రామాయణే వాల్మీకియే ఆదికావ్యే అయోధ్యాకాండే ఏకోనత్రింశః
సర్గః || 29 ||

